



పానింగ్ లేదు.. సమీక్ష లేదు..

- రైతులను మోసం చేయడంలో కాంగ్రెస్, బీజేపీ దొందూదొందే
- ఎన్నడూ కాంగ్రెస్‌ది సానుకూలమైన చరిత్ర కాదు..
- కాంగ్రెస్ ప్రభుత్వం రాంగనే పోలీసులను పెట్టి ఎరువులు పంచే దుస్థితి ఎందుకు వచ్చింది ?
- నాయకుడికే వ్యవసాయంపై అవగాహన లేదు
- సిగ్గులేని మాటలు మాట్లాడుతుంది..
- రైతుపై నాన్ బెయిలబుల్ కేసు పెట్టారు..
- 51సార్లు ఢిల్లీకి వెళ్లినా 51 బస్తాలు మంజూరు చేయలే..
- ఎరువుల బ్లాక్ మార్కెటింగ్ వెనుక కాంగ్రెస్ వాళ్లే ఉన్నారని అనుమానాలున్నయ్ : కేటీఆర్



లోక్‌సభ ముందుకు ఆన్‌లైన్ గేమింగ్ బిల్లు

- కేంద్ర ఎలక్ట్రానిక్స్, ఇన్ఫర్మేషన్ టెక్నాలజీ మంత్రి అశ్వినీ వైష్ణవ్
- ఆన్‌లైన్ గేమ్స్, ఈ-స్పోర్ట్స్ మధ్య విభజన చూపించేలా బిల్లు
- నిబంధనల్ని ఉల్లంఘించి ఆన్‌లైన్ గేమ్స్ అందిస్తున్న వారికి మూడేళ్ల వరకు జైలుశిక్ష లేదా రూ.కోటి వరకు జరిమానా



నేను అరెస్టయితే పదవికి రాజీనామా చేశా

- 30 రోజులు జైల్లో ఉంటే పదవి రద్దుపై అమిత్ షా
- క్రిమినల్ కేసుల్లో అరెస్టయి జైలుకు వెళ్లే ప్రజాప్రతినిధుల పదవులకు చెక్ పెట్టేలా బిల్లు
- కేంద్ర హోంమంత్రి అమిత్ షా ప్రవేశపెట్టిన బిల్లుపై ప్రతిపక్షాల వ్యతిరేకత



లోక్‌సభ ముందుకు కీలక బిల్లు.. శశిధర్వార్ కాంగ్రెస్ వ్యతిరేక బాణీ

- కేంద్ర ప్రభుత్వం తీసుకురానున్న సరికొత్త బిల్లుపై కూడా ఆయన పార్టీ అభిప్రాయానికి భిన్నంగా వ్యాఖ్యలు
- 'ఇది ఇంగ్లీషు జ్ఞానానికి సంబంధించిన విషయం
- ఇందులో నాకు ఎలాంటి తప్పు కన్పించడం లేదు

దేశ యువతకు స్ఫూర్తి రాజీవ్ గాంధీ

- అప్పుడు హైటెక్ సిటీపై అవహేళన..
- ఇప్పుడు మూసి ప్రక్షాళనపై విమర్శలు: రేవంత్ రెడ్డి
- రాష్ట్రంలో శాంతి భద్రతలతో కూడిన ఉద్యోగ భద్రత ఇచ్చాం
- రాజోయే పదేళ్లలో వన్ బిలియన్ డాలర్ల ఎకానమీగా తీర్చిదిద్దతాం
- ఇప్పుడు మూసి ప్రక్షాళన ఎందుకు అడ్డుకుంటున్నారు.
- తెలంగాణ ముఖ్యమంత్రి రేవంత్ రెడ్డి



హైదరాబాద్ రాజీవ్ గాంధీ వల్లే ఐటీ రంగంలో చాలా మంది రాజీస్సు న్యారని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. హైదరాబాద్ అభివృద్ధిలో ఉమ్మడి రాష్ట్రంలో సీఎంలుగా వ్యవహరించిన చంద్రబాబు నాయుడు, వైఎస్ రాజశేఖర్ రెడ్డి పాత్ర ఉందని వెల్లడించారు. 1994 నుంచి 2014 వరకు హైదరాబాద్‌ను అప్పటి సీఎంలు అభివృద్ధి చేసినట్లు పేర్కొన్నారు. గూగుల్‌లాంటి

ప్రముఖ సంస్థల్లో తెలుగువారు పెద్ద పదవుల్లో ఉన్నారని తెలిపారు. మన ప్రాంత విద్యార్థులు ఇక్కడే చదువుకోవాలని పలు సంస్థలు నిర్మించారని గుర్తు చేశారు. గచ్చిబౌలిలో డిస్ట్రిక్ట్ రిజిస్ట్రార్, సబ్ రిజిస్ట్రార్ ఆఫీసులకు సీఎం శంకుస్థాపన చేశారు. కార్యక్రమానికి మంత్రులు పొంగు లేటి శ్రీనివాస్ రెడ్డి, శ్రీధర్ బాబు హాజరయ్యారు. ఈ సందర్భంగా రేవంత్ రెడ్డి మాట్లాడారు. “హైటెక్ సిటీ కట్టినప్పుడు అవహేళన చేశారు. - మిగతా3లో

1971 నుంచి అదే దుర్మార్గపు ధోరణి

- ఐరాస వేదికగా పాకిస్థాన్‌పై భారత్ పైర్
- మహిళలపై లైంగిక హింస విషయంలో పాకిస్థాన్ సిగ్గుమాలిన రికార్డును కలిగి ఉంది
- అలాంటి దేశం మానవ హక్కుల గురించి మాట్లాడటం విద్వేషంగా ఉంది
- '1971లో తూర్పు పాకిస్థాన్‌లో పాక్ సైన్యం మహిళలపై జరిపిన ఘోరమైన లైంగిక నేరాలు చరిత్రలో ఒక సిగ్గుచేటు అయిన రికార్డు



మద్యం దుకాణాల టెండర్లకు నోటిఫికేషన్

- భారీగా పెరిగిన దరఖాస్తు ఫీజు..!
- రాష్ట్రంలోని మొత్తం 2,620 మద్యం దుకాణాలకు గానూ లైసెన్సుదారుల ఎంపిక ప్రక్రియకు సంబంధించి అబ్బూరి శాఖ నోటిఫికేషన్ జారీ
- ప్రస్తుతం ఉన్న మద్యం దుకాణాల లైసెన్సుల గడువు నవంబర్ 30వ తేదీతో ముగియనుంది
- డిసెంబర్ 1వ తేదీ నుంచి మద్యం దుకాణాల ఏర్పాటు కావల్సి ఉంది.
- అప్లికేషన్ రుసుము 3 లక్షల రూపాయలు నాన్ రిఫండ్‌బుల్‌గా నిర్ణయించింది రాష్ట్ర ప్రభుత్వం
- జిల్లాల వారీగా ప్రభుత్వం నోటిఫికేషన్ ఇచ్చేందుకు సన్నాహాలు

హైదరాబాద్ తెలంగాణ రాష్ట్రంలో వైస్స్ షాపు టెండర్లకు రాష్ట్ర ప్రభుత్వం నోటిఫికేషన్ విడుదల చేసింది. రాష్ట్రంలోని మొత్తం 2,620 మద్యం దుకాణాలకు గానూ లైసెన్సుదారుల ఎంపిక ప్రక్రియకు సంబంధించి అబ్బూరి శాఖ నోటిఫికేషన్ జారీ చేసింది. ప్రస్తుతం ఉన్న మద్యం



దుకాణాల లైసెన్సుల గడువు నవంబర్ 30వ తేదీతో ముగియనుంది. డిసెంబర్ 1వ తేదీ నుంచి మద్యం దుకాణాల ఏర్పాటు కావల్సి ఉంది. ఈ నేపథ్యంలోనే కొత్త లైసెన్సులను లాటరీ ద్వారా ఎంపిక చేసేందుకు ఎక్సైజ్ శాఖ ఏర్పాట్లు చేస్తోంది. అప్లికేషన్ రుసుము 3 లక్షల రూపాయలు నాన్ రిఫండ్‌బుల్‌గా నిర్ణయించింది



మేడారం జాతర.. తెలంగాణ సర్కార్ కీలక నిర్ణయం

- మేడారంలో శాశ్వత నిర్మాణాలు, రహదారులు, తాగునీటి సదుపాయాలు, విద్యుత్, పారిశుధ్యం పంటి మౌలిక వసతుల అభివృద్ధి పనుల కోసం ప్రభుత్వం రూ.150 కోట్లు మంజూరు
- వచ్చే ఏడాది జనవరిలో నిర్వహించబోయే మేడారం మహా జాతర ఎన్నడూ లేని రీతిలో వైభవోపేతంగా జరగనుందని అధికారులు వెల్లడి

ఎన్టీఏ ఉపరాష్ట్రపతి అభ్యర్థిగా సీపీ రాధాకృష్ణన్ నామినేషన్ దాఖలు



కాశీశ్వరం కమిషన్‌పై 21న తెలంగాణ హైకోర్టులో విచారణ

హైదరాబాద్ కాశీశ్వరం ప్రాజెక్టుపై జస్టిస్ ఘోష్ కమిషన్ ఇచ్చిన నివేదికను రద్దు చేయాలని మాజీ ముఖ్య మంత్రి కేసీఆర్, మాజీ మంత్రి టి.హరీశ్‌రావులు హైకోర్టులో చేర్చేరుగా పిటిషన్లు దాఖలు చేశారు. వీటిపై తెలంగాణ హైకోర్టులో గురువారం విచారణ జరగనుంది. కాశీశ్వరం ప్రాజెక్టులో భాగమైన మేడిగడ్డ, అన్నారం, సుందిళ్ల బ్యారేజీల నిర్మాణంలో అవకతవకలపై న్యాయ విచారణకు జస్టిస్ పి.సి.ఘోష్ కమిషన్‌ను నియమిస్తూ 2024 మార్చి 14న ప్రభుత్వం జారీ చేసిన డీవో 6ను కూడా అందులో సవాలు చేశారు. ప్రతివాదులుగా ప్రభుత్వ ప్రధాన కార్యదర్శి, నీటిపారుదల శాఖ ముఖ్యకార్యదర్శి, జస్టిస్ ఘోష్ కమిషన్‌ను పేర్కొన్నారు. ఎలాంటి ఆధారాలు లేకుండా నాటి భారత రాష్ట్ర సమితి - మిగతా3లో

దిల్లీ సీఎం రేఖా గుప్తాపై దాడి!

‘జన్ సునీవాయ్’ నిర్వహిస్తున్న సమయంలో ఈ ఘటన చోటుచేసుకున్నట్లు భాజపా పర్గాలు వెల్లడి

రాష్ట్ర ప్రభుత్వాలను కూల్చేందుకే ఆ బిల్లు

- ప్రధాని మోదీ, హోం మంత్రి అమిత్ షా రాష్ట్రాలను అస్థిర పర్చేందుకు సరికొత్త పన్నాగాలు పన్నుతున్నారు
- “ఒక్క దొంగతనం బయటపడిన నాటినుంచి మోదీ-షా సరికొత్త ట్రిక్కుల కోసం చూస్తున్నారు
- నేడు తీసుకొస్తున్న తాజా బిల్లు రాష్ట్ర ప్రభుత్వాలను నేరుగా కూల్చే అవకాశం సీబీఐ, ఈడీకి అప్పజెబుతుంది
- తృణమూల్ కాంగ్రెస్ ఎంపీలు



గణేష్ ఉత్సవాలు శాంతియుతంగా జరుపుకోవాలి

గణేష్ మండలి నిర్వాహకులతో సమన్వయ సమావేశం



వాస్తవ నేస్తం,ఇచ్చోడ : గణేష్ ఉత్సవాలను ప్రతి ఒక్కరు భక్తిశ్రద్ధలతో శాంతియుత వాతావరణంలో జరుపుకోవాలని ఇచ్చోడ సీబి బందారి రాజు అన్నారు. జిల్లా ఎస్పీ అఖిల్ మహాజన్ ఆదేశాల మేరకు బుధవారం స్థానిక రాయల్ ప్యాలెస్ గార్డెన్ లో గణేష్ మండలి నిర్వాహకులతో ఏర్పాటు చేసిన సమన్వయ సమావేశంలో ఆయన మాట్లాడారు. ప్రతి గణేష్ మండపాల నిర్వాహకులు

పోలీసులు చెప్పిన నిబంధనలను ఖచ్చితంగా పాటించాలని పేర్కొన్నారు. పరిమితికి మించి డీజెల సౌండ్స్ను పెట్టుకోవద్దని సూచించారు. పోలీసులు నిరంతరం గణేష్ మండపాల నిర్వాహకులకు అందుబాటులో ఉంటారన్నారు. మండపాల వద్ద విద్యుత్ షార్ట్ సర్క్యూట్ జరగకుండా తగిన జాగ్రత్త తీసుకోవాలని పేర్కొన్నారు. ఎలాంటి గొడవలకు తావు లేకుండా శోభ యాత్ర

ప్రశాంతంగా జరుపుకోవాలన్నారు. గణేష్ మండపాల నిర్వాహకులు నిమజ్జనం సందర్భంగా పోలీసులకు సహకరించాలన్నారు. ఈ కార్యక్రమంలో ఇచ్చోడ ఎస్పీ పురు షోత్తం, రవీందర్, పోలీస్ సిబ్బంది భూమేష్, నర్సింగ్, కిషోర్, విష్ణు, వివిధ గ్రామాలకు చెందిన గణేష్ మండలి నిర్వాహకులు తదితరులు పాల్గొన్నారు.

యాధార్పూర్ పూజారికి గ్లోబల్ ఐకాన్ యూత్ అవార్డు



వాస్తవ నేస్తం,కోటగిరి : మండలం యాధార్పూర్ గ్రామ పూజారి శివశాస్త్రి గ్లోబల్ ఐకాన్ యూత్ అవార్డు 2025 కు ఎంపికయ్యారు. తెలంగాణ సిటిజన్స్ కౌన్సిల్స్ ఆధ్వర్యంలో జరిగిన అంతర్జాతీయ యువజన దినోత్సవ ముగింపు ఉత్సవాలలో భాగంగా యాధార్పూర్ గ్రామ పూజారి శివ శాస్త్రి ని గ్లోబల్ ఐకాన్ యూత్ అవార్డుకు ఎంపిక చేసి హైదరాబాద్లోని తెలంగాణ సారస్వతపరిషత్ ఆడిటోరియం లో నిర్వహించిన కార్యక్రమంలో అవార్డును ఆయనకు అందజేశారు. తెలంగాణ సిటిజన్స్ కౌన్సిల్ సంగ్ నిర్వహించే అవార్డుల ప్రధానోత్సవ కార్యక్రమంలో భాగంగా, 2025 సంవత్సరానికి గాను గ్లోబల్ ఐకాన్ యూత్ అవార్డ్ ను పౌరోహిత్యం విభాగంలో శివ శాస్త్రి అందుకున్నారు. కోటగిరి

మండలానికి చెందిన పూజారి శివ శాస్త్రి గ్లోబల్ ఐకాన్ యూత్ అవార్డుకు ఎంపిక అవుడంతో ఆయనను ఉమ్మడి కోటగిరి మండలం ప్రెస్ క్లబ్ ఆధ్వర్యంలో బుధవారం ఘనంగా సన్మానించారు. ఆయనకు అవార్డు దక్కుడంతో అభినందిస్తూ శాలువా పూలమాలలతో సన్మానించి స్పీట్లు తినిపించారు. ఈ సందర్భంగా పూజారి శివ శాస్త్రి మాట్లాడుతూ.. గ్లోబల్ ఐకాన్ యూత్ అవార్డుకు పౌరోహిత్యం విభాగంలో ఎంపిక కావడం సంతోషంగా ఉందన్నారు. తాను చేస్తున్న పౌరహిత్యానికి గుర్తింపుగా తనను గ్లోబల్ ఐకాన్ యూత్ అవార్డుకు ఎంపిక చేసిన తెలంగాణ సిటిజన్స్ కౌన్సిల్ సభ్యులకు, తనను ఘనంగా సన్మానించిన కోటగిరి ప్రెస్ క్లబ్ సభ్యులకు ధన్యవాదములు తెలిపారు. తాను చిన్నప్పటినుండి

పౌరోహిత్యం చేయడానికి సహకరించిన యాధార్పూర్ గ్రామస్థులకు, తనకు వేదం నేర్పిన గురువులకు ఈ అవార్డు అంకితం అని ఆయన చెప్పారు. తనకు చిన్నప్పటినుండి సహకారం అందిస్తున్న యాధార్పూర్ గ్రామస్థులకు కృతజ్ఞతలు తెలిపారు.ఈ కార్యక్రమానికి హాజరైన ప్రముఖులలో తెలంగాణ సిటిజన్స్ కౌన్సిల్ వ్యవస్థాపకులు డాక్టర్. రాజ్ నారాయణ , ముఖ్య అతిథులుగా డిప్యూటీ చైర్మన్ ఆఫ్ తెలంగాణ లెజిస్లేటివ్ కౌన్సిల్ సభ్యులు డాక్టర్.బండ ప్రకాష్, రాష్ట్ర మాజీ మంత్రివర్యులు జీ. వివేకానంద్, కోటగిరి ప్రెస్ క్లబ్ అధ్యక్షుడు సాయిబాబా గౌడ్, ఉపాధ్యక్షులు కృష్ణ, గౌరవ అధ్యక్షులు రాము, కోశాధికారి అనిల్, యాధార్పూర్ గ్రామస్థులు హనుమంతు, వినోద్ తదితరులు పాల్గొన్నారు.

స్వల్పీయ రాజీవ్ గాంధీ సేవలు దేశానికే ఆదర్శం

మండల కాంగ్రెస్ పార్టీ అధ్యక్షులు పెద్ద కుమార్...
జమ్మికుంట : ఇల్లందకుంట మండల కేంద్రంలో మండల పార్టీ అధ్యక్షుడు పెద్ద కుమార్, ఆధ్వర్యంలో రాజీవ్ గాంధీ, 81 వ,జయంతి కార్యక్రమాన్ని నిర్వహించారు.పూల మాలలతో నివాళులు అర్పించారు. ఈ సందర్భంగా నాయకులు మాట్లాడుతూ రాజీవ్ గాంధీ, సేవలు దేశానికి ఆదర్శంగా నిలిచాయని కొనియాడారు. రాజీవ్ గాంధీ, ప్రధానిగా ఆధునికత ప్రగతిశీల సంస్కరణలు తీసుకొచ్చి దేశానికి గొప్ప మార్గాన్ని చూపారని కొనియాడారు.సైన్స్ ని ప్రోత్సహించారు., టెలికాం రంగంలో వినాత్మ మార్పులు తీసుకొచ్చారు. శాంతి ప్రజాస్వామ్య విలువలకు తన జీవితాన్ని అంకితం చేశారని,ఈ దేశ భవిష్యత్ యువత చేతుల్లో ఉందని యువతకు అవకాశాలు కల్పించి దేశ ప్రగతికి పాటుపడాలని సంకల్పించారని.ఓట హక్కు 21 సంవత్సరాల నుంచి 18 సంవత్సరాలకు తగ్గించి యువతకు గొప్ప అవకాశాన్ని కల్పించారని అన్నారు.రాజీవ్ గాంధీ,పంజాబ్ ఒప్పందం, ఇండియా మరియు శ్రీలంక ఒప్పందం వంటి శాంతి నిర్ణయాలతో ప్రపంచ మన్ననలు పొందారన్నారు.ఈ కార్యక్రమంలో ఉప్పల శ్రీనివాస్ రెడ్డి, కనమల్ల సంపత్, వంగ రామకృష్ణ, గౌడిశాల పరమేశ్వర్, సింగిరెడ్డి గోపాల్ రెడ్డి, గంగాధర్ మహేష్,పెద్ది శివకుమార్, గొడుగు మానస, మీసా రాజయ్య, భోగం సాయిరాం, తోడేటి



కిషన్, బండి మల్లయ్య, మర్రి వీరారెడ్డి, గోరుకుంట స్వామి, జైరెడ్డి కొండారెడ్డి, గడ్డి శ్రీనివాస్, మోతే మహేందర్, మంకు బలయ్య, గొట్టి రాజశేఖర్, తాడెం దిలీప్, దంసాని తిరుపతి,రావుల రాజబాబు, దార్ నరేష్, రేణిగుంట రవీందర్

రావుల మోహన్ రెడ్డి,ఉప్పల మల్లారెడ్డి,ఉప్పల శ్రీనివాసరెడ్డి, శాతాల మధు, మారేపల్లి వంశీ,జక్క కుమారస్వామి, ఆకనపల్లి వెంకటేశ్వ,గుండార కిరణ్, పైడిపల్లి దేవేందర్, ఎండి అజ్మర్ పాషా, దాసరి తిరుపతిరెడ్డి, తదితరులు పాల్గొన్నారు....

గోదావరి నది పరివాహక లోతట్టు వరద ముంపునకు గురి అయ్యే గిరిజన ప్రాంత ప్రజలు అప్రమత్తంగా ఉండాలి

ఐటీడీఏ ప్రాజెక్టు అధికా బి. రాహుల్
భద్రాద్రి కొత్తగూడెం : ఎగువన కురుస్తున్న భారీ వర్షాల కారణంగా భద్రాచలం వద్ద గోదావరి నది నీటిమట్టం 43 అడుగులకు చేరుకున్నందున మొదటి ప్రమాద హెచ్చరిక జారీ చేసినందున ఎగువ కురుస్తున్న వర్షాలకు గోదావరి క్రమేపీ పెరుగుతూ ఉద్భవంగా ప్రవహిస్తున్నందున, గోదావరి నది పరివాహక లోతట్టు ప్రాంత గిరిజన ప్రజలు అప్రమత్తంగా ఉండాలని బి టి డి పి ఓ రాహుల్ అన్నారు. అత్యవసరమై తేతప్ప బయటికి రావద్దని సూచించారు.గత రెండు రోజులుగా కురుస్తున్న భారీ వర్షాల కారణంగా జిల్లాలోని కొన్ని ప్రాంతాలలో వాగులు,వంకలు పొంగిపొర్లు తున్నాయని

అన్నారు.ఉద్భవంగా ప్రవహిస్తున్న చెరువులు,వాగులు,వంకల వీడియోల కోసం,సిటీల కోసం వెళ్లి ప్రమాదాలకు గురి కావద్దని సూచించారు.వాహనదారులు ప్రయాణాలు చేసేటప్పుడు తగు జాగ్రత్తలు పాటించాలని అన్నారు. గిరిజన సంక్షేమ ఆశ్రమ పాఠశాలల్లో చదివే గిరిజన విద్యార్థిని విద్యార్థులు పొంగుతున్న వాగులు, చెక్ డ్యాముల వద్దకు వెళ్లకుండా చూడాలని అన్నారు. గోదావరి నది పరివాహక ప్రాంతంలో నివసిస్తున్న గిరిజనులు వరద

ముంపునకు గురి అయితే వెంటనే అధికారుల సూచనలు పాటించి పునరావాస కేంద్రాలకు వెళ్లాలని అన్నారు. అత్యవసరమైన విపత్తురమైన పరిస్థితులు ఏమైనా ఉంటే వెంటనే సంబంధిత కంట్రోల్ రూమ్ నంబర్లు భద్రాద్రి కొత్తగూడెంఏపిఎల్సం 08744-241950, (హాట్లైన్) 93929 19743, ఐటీడీఏ భద్రాచలం కంట్రోల్ రూమ్ నెంబర్ 799 5268 352, సబ్ కలెక్టర్ ఆఫీస్, భద్రాచలం 08743-2324444, (హాట్లైన్) 93479 10737 సంబద్ధకు ఫోన్ ద్వారా తెలియజేయాలని ఆయన కోరారు.



పిప్పల్ కోటి భూనిర్వాసితులకు

నష్టపరిహారం చెల్లించాలి

సిపిఎం జిల్లా కార్యదర్శి దర్శనాల మల్లేష్



వాస్తవ నేస్తం,భీంపూర్: పిప్పల్ కోటి రిజర్వాయర్ నిర్మాణం మేరుతో 2018 సంవత్సరంలో 1200 ఎకరాల సేకరించారని,అందులో కేవలం 180 ఎకరాలకు మాత్రమే నష్టపరిహారం చెల్లించారని.. మిగతా రైతులకు తక్షణమే నష్టపరిహారం చెల్లించాలని సిపిఎం జిల్లా కార్యదర్శి దర్శనాల మల్లేష్ కోరారు. బుధవారం మండలంలోని పిప్పల్ కోటి భూ నిర్వాసిత రైతులతో కలిసి రిజర్వాయర్ లో కోల్పోయిన భూములను సిపిఎం జిల్లా బృందం పరిశీలించింది.. ఈ సందర్భంగా ఆయన మాట్లాడుతూ రైతులకు నష్టపరిహారం ఎకరాకు 8 లక్షలు నిర్ణయించినప్పటికీ ఇప్పటివరకు ఏడు సంవత్సరాలు గడుస్తున్న నష్టపరిహారం చెల్లించకపోవడం బాధాకరమన్నారు.. రైతులు భూమిని సాగు చేసుకోలేక, అమ్ముకోలేక అవస్థలు పడుతున్నారని పేర్కొన్నారు.. ప్రస్తుతం పెరిగిన భూమి విలువకు అనుగుణంగా ప్రభుత్వం రైతులకు నష్టపరిహారం అందించాలని డిమాండ్ చేశారు..మూడు సంవత్సరాల లో పూర్తి కావాల్సిన రిజర్వాయర్ పనులు ఏడు సంవత్సరాలు గడుస్తున్న ఇప్పటివరకు పూర్తి కాకపోవడం చూస్తుంటే ఆశ్చర్యం వేస్తుందన్నారు.. వెంటనే రైతులకు నష్టపరిహారం చెల్లించాలని లేనియెడల రైతులతో కలిసి పెద్ద మొత్తంలో ధర్నా చేస్తామన్నారు.. ఈ కార్యక్రమంలో పార్టీ సీనియర్ నాయకులు బండి దత్తాత్రీ,మంజుల,స్వామి,పోచన్నా, అరిపా బేగం,గంగా సాగర్, దొనిపెల్లి స్వామి, రైతులు నసిరుద్దీన్, పెంటన్న, తదితరులు పాల్గొన్నారు.

అంబేద్కర్ విగ్రహం కొరకు విరాళాల సేకరణ



వాస్తవ నేస్తం,భీంపూర్: భీంపూర్ మండల కేంద్రంలో ఏర్పాటు చేయబోతున్న రాజ్యాంగ నిర్మాత బాబా సాహెబ్ అంబేద్కర్ విగ్రహానికి బుధవారం మాల సంఘం నాయకులు విరాళాలు సేకరించారు. మండలంలోని పిప్పల్ కోటి గ్రామానికి చెందిన బీఆర్ఎస్ సీనియర్ నాయకుడు మాజీ వైస్ ఎంపీపీ గడ్డం లస్సాన్న అంబేద్కర్ విగ్రహం ఏర్పాటు కొరకు రూ.21 వేలు తనవంతుగా సహాయం అందించి ఉదారత చాటారు.. అదే విధంగా కాంగ్రెస్ పార్టీ సీనియర్ నాయకుడు దాసరి రమేష్ తనవంతుగా రూ.5 వేలు అందించారు..వారికి మాల సంఘం తరపున ప్రత్యేక ధన్యవాదాలు తెలిపారు.ఈ సందర్భంగా మాల సంఘం నాయకులు మాట్లాడుతూ పార్టీలకతీతంగా అందరి సహాయ సహకారాలతో భీంపూర్ మండల కేంద్రంలో త్వరలోనే బాబాసాహెబ్ అంబేద్కర్ విగ్రహోవిష్కరణ కార్యక్రమం ఉంటుందని తెలిపారు..ఈ కార్యక్రమంలో మల్లెల స్వామి, వెంకట్,గంగన్న,వంజాబ్,సంజీవ్,రవి,తదితరులు పాల్గొన్నారు.

సినార్ అవార్డు ప్రధానోత్సవానికి

న్యాయవాది సుదీర్ కు ఆహ్వానం

వాస్తవ నేస్తం,ఆదిలాబాద్ : తెలంగాణ భాషా సాంస్కృతిక శాఖ, సత్య సంగీత ఇంటర్నేషనల్ సంయుక్తంగా నిర్వహిస్తున్న పద్మ భూషణ్, జ్ఞానపీఠ పురస్కార గ్రహీత సీ. నారాయణ రెడ్డి (సినార్) అవార్డు ప్రధానోత్సవంలో పాల్గొనేందుకు జిల్లా న్యాయ వాది శ్రీ సుధీర్ కుమార్ సంగెం కు ఆహ్వానం అందింది. ప్రతి ఏటా నిర్వహిస్తున్న ఈ కార్యక్రమాన్ని నేడు గురు వారం హైదరాబాద్ లోని ప్రఖ్యాత త్యాగరాయ గాణ సభ లో మాజీ శాశనస నభావతి మధు సూదనచారి మాజీ బీసీ శాఖ చైర్మన్ వకుళా భరణం కృష్ణ మోహన్, సత్య సంగీత ఇంటర్నేషనల్ అధ్యక్షులు ఓం కార్ రాజు, సినీ తారలు శైలజ, సుకన్య, పాల్గొనున్నారు. ప్రముఖుల నరసన అవార్డు ప్రధానోత్సవం చెయ్యడం అదృష్టంగా భావిస్తున్నట్లు న్యాయవాది సుధీర్ కుమార్ సంగెం పేర్కొన్నారు.



గ్రామ పంచాయతీ సిబ్బందికి

ఇమ్మ్యునిటీ డ్రీంక్స్ అందజేశ



వాస్తవ నేస్తం,పోతంగల్ : మండల కేంద్రంలోని కల్లూరు గ్రామంలో లయన్స్ క్లబ్ బీరూర్ వారి ఆధ్వర్యంలో గ్రామపంచాయతీ సిబ్బందికి ఇమ్మ్యునిటీ డ్రీంక్స్ అందజేయడం చేయడం జరిగింది.ఈ కార్యక్రమంలో భిరూర్ లయన్స్ క్లబ్ అధ్యక్షులు సితల్ రమేష్,లయన్స్ క్లబ్ మెంబర్లు బస్సంత్ పటేల్, మెట్రి కిరణ్ ,కార్తీక్ పటేల్ ,సుధాకర్ రెడ్డి, గ్రామ ప్రజలు కె.సాయిలు, అంజన్న,నదం సాయికిరణ్ తదితరులు పాల్గొన్నారు.